



## سوال

(01) نماز جمعہ گاؤں میں ہو سکتی ہے یا نہیں؟

## جواب

السلام علیکم ورحمۃ اللہ وبرکاتہ

کیا فرماتے ہیں علمائے دین مندرجہ ذیل مسائل میں

کیا فرماتے ہیں علمائے دین اس مسئلہ میں کہ نماز جمعہ گاؤں میں ہو سکتی ہے یا نہیں؟ ہمارے ہاں بعض لوگ گاؤں میں ناجائز کہتے ہیں۔ اگر یہ غلط ہے تو کیوں؟ ۱۰ ہونا تو جروا۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

و بِاللّٰهِ التَّوْفِیْقُ جمعہ شہر اور دیہات میں جہاں ادا کرنا ممکن ہو فرض ہے۔ قرآن عزیز میں ارشاد ہے:

{يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِهَا وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ} [جمعہ: ۹]

”عام اہل ایمان کو مخاطب فرمایا گیا ہے کہ جمعہ کے دن جب اذان ہو تو کاروبار (تجارت و زراعت) چھوڑ کر نماز کے لیے توجہ اور پوری کوشش سے آؤ، یہ تمہارے لیے بہتر ہے، اگر ہو تم جلتے۔“

اس اذان سے مراد وہی اذان ہے جو جمعہ کے دن بوقتِ خطبہ دی جاتی ہے۔

حافظ ابن العربی فرماتے ہیں:

قَالَ بَعْضُ الْعُلَمَاءِ كَوْنُ صَلَاةِ الْجُمُعَةِ طَهْرًا مَعْلُومًا بِالْإِجْمَاعِ لَا مِنْ نَفْسِ اللَّفْظِ وَعِنْدِي أَنَّهُ مَعْلُومٌ مِنْ نَفْسِ اللَّفْظِ بِتَجْوِيزِهِ وَهِيَ قَوْلُهُ مِنْ يَوْمِ الْجُمُعَةِ وَذَلِكَ يُفِيدُهُ لِأَنَّ الْبَدَأَ فِي الْيَوْمِ بِتَجْوِيزِهِ بِذَلِكَ الْيَوْمِ هُوَ إِذْ تَمَّتْ صَلَاةُ الْجُمُعَةِ فَانْتَهَى فِي سَائِرِ الْيَوْمِ وَلَوْلَمْ يَكُنِ الْمُرَادُ بِهِ نِدَاءُ الْجُمُعَةِ لَمَا كَانَ لِتَحْصِيصِهِ بِهَا وَإِضَافَةِ الْيَوْمِ إِلَيْهَا مَعْنَى وَلَا فَائِدَةَ أَحْكَامِ الْقُرْآنِ لِابْنِ الْعَرَبِيِّ - (ص ۲۵۶، جلد ۲)

بعض علماء کا خیال ہے کہ یہاں سے نماز جمعہ مراد لینا الفاظ کا مفاد نہیں بلکہ لجماع سے ثابت ہے۔ ابن عربی فرماتے ہیں کہ الفاظ آیت کا مفاد یہی ہے کیوں کہ اذان کے ساتھ یوم الجمعہ کی تخصیص کا مقصد یہ ہے کہ اس سے مراد وہ اذان ہے جس کا تعلق نماز جمعہ سے ہے باقی اذانیں سب دنوں میں عموماً ہوتی رہتی ہیں۔ اگر نماز جمعہ مراد نہ ہوتی تو اس تخصیص اور تعین کا کوئی فائدہ نہیں، اسی طرح بیچ کا تذکرہ بھی ایک ضروری اور اہم شغل کے طور پر کیا گیا۔ اگر جمعہ کی اذان کے وقت کھیتی باڑی یا کوئی دوسرا کام کر رہا ہو اسے بھی ترک کرنا ضروری ہے۔ ابن العربی نے بعض ائمہ کے اختلاف کا ذکر فرمایا ہے کہ نکاح، ہبہ، صدقہ وغیرہ امور اذان جمعہ کے وقت فصیح نہیں ہوتے۔ اس کے بعد فرماتے ہیں:

وَاصْحَحْ صُحُوحًا مَجْمُوعًا لِأَنَّ الْبَيْعَ إِذَا مَنَعَ لِلِاشْتِغَالِ فَكُلُّ أَمْرٍ يَشْتَغِلُ مِنَ الْجُمُعَةِ مِنَ الْعُقُودِ كَلَيْسَ فَهُوَ حَرَامٌ شَرْعًا إِذَا أَحْكَمَ الْقُرْآنُ -

(صفحہ ۲۵۷، جلد ۲)

صحیح یہ ہے کہ جس قدر امور عقود وغیرہ جمعہ سے مشغول اور غافل کریں وہ شرعاً حرام ہیں۔

قَالَ عَطَائِي تَحْرِمُ الصَّنَاعَاتُ كُلَّهَا - (صفحہ ۱۷۵)

صحیح بخاری مع قسطلانی جلد ۲ قسطلانی فرماتے ہیں :

مَنْ حَرَّمَ الْبَيْعَ وَنَحْوَهُ مِنَ الْعُقُودِ مَنَافِيَهُ تَشَاغُلًا عَنِ السُّعْيِ

(صفحہ ۲، ۱۷۲)

غرض جہاں بھی جمعہ فرض ہوگا بیع و شراء عقود ذراعت وغیرہ جملہ مشاغل ممنوع ہوں گے، بیع سے خرید و فروخت بلحاظ مشغل مقصود ہے شہریا دیہات اور قصبات میں جو مشاغل اداء جمعہ سے مانع ہوں وہ امر فاسخو کے منافی ہیں دُرُوزِ الْبَيْعِ سے ان کا ترک مقصود ہے مناظرات کے دور کی یہ نکتہ نوازی ہے کہ بیع سے مراد صرف خرید و فروخت بلکہ دیہات کے بستے والوں کو مستثنیٰ قرار دے دیا گیا۔ اس لیے کہ دیہات میں خرید و فروخت نہیں ہوتی۔ آنحضرت نے جمعہ کے متعلق احادیث میں تاکید فرمائی ہے اس میں بھی شہر اور دیہات میں امتیاز نہیں فرمایا:

عَنْ أَبِي حَزْرَةَ وَابْنِ عُمَرَ قَالَ سَمِعْنَا رَسُولَ اللَّهِ ﷺ عَلَى أَعْوَادِ نَهْرِهِ لِيُنْتَضِينَ أَتْوَامٌ عَنْ وَدَعِيْمُ الْجُمُعَاتِ أَوْ لِيُجْمِعَنَّ اللَّهُ عَلَى قَلْبِهِمْ ثُمَّ لِيَكُونَنَّ مِنَ الْفَاقِلِينَ - (مسلم)

آنحضرت نے نہر پر فرمایا لوگ جمعہ کا ترک چھوڑ دیں ورنہ ان کے دلوں پر مہر کی جائے گی اور انہیں غافلوں میں شمار کیا جائے گا۔

عَنْ أَبِي جَعْفَرٍ الضَّمْرِيُّ قَالَ رَأَى رَسُولَ اللَّهِ ﷺ مِنْ تَرَكَ تَلَاثَ جُمُعٍ تَتَابَعَتْ طَبَعَ اللَّهُ عَلَى قَلْبِهِ -

(ابوداؤد، نسائی، ترمذی، ابن ماجہ، مفتی ص ۲، ۷۳)

جو آدمی متواتر تین جمعے سستی سے چھوڑ دے اس کے دل پر مہر کر دی جاتی ہے۔

عَنْ عَبْدِ اللَّهِ بْنِ عَمْرٍو عَنِ النَّبِيِّ ﷺ الْجُمُعَةُ عَلَى مَنْ سَمِعَ النِّدَاءَ

”جو جمعہ کی اذان سنے اس پر جمعہ فرض ہے۔“ (ابوداؤد)

عَنْ طَارِقِ بْنِ شُهَابٍ قَالَ قَالَ رَسُولُ اللَّهِ ﷺ الْجُمُعَةُ حَقٌّ وَاجِبٌ عَلَى كُلِّ مُسْلِمٍ فِي جَمَاعَةٍ أَوْ عَلَى الرَّبِيعِ عَمْدٍ مَمْلُوكٍ أَوْ امْرَأَةٍ أَوْ صَبِيٍّ أَوْ مَرِيضٍ - (ابوداؤد، مفتی، ص ۲، ۸۱)

جمعہ ہر مسلمان پر فرض ہے غلام عورت بچے اور بیمار پر فرض نہیں۔ اعذار کے لحاظ سے بعض لوگوں کو مستثنیٰ فرمایا ہے لیکن ظرف و مکان کے لحاظ سے کوئی استثناء نہیں فرمایا۔ حالانکہ اس قسم کے استثناء کے لیے یہ مناسب موقع تھا۔

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ ﷺ قَالَ مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَبِئْسَ لَوْمَةً الْجُمُعَةُ لَوْمَةً أَوْ مَسَا فَرَّ أَوْ امْرَأَةً أَوْ صَبِيٍّ أَوْ مَمْلُوكٍ فَمَنْ اسْتَعْنَى بِلَهْوٍ أَوْ تِجَارَةٍ اسْتَعْنَى اللَّهُ عَنْهُ وَاللَّهُ غَمِيٌّ حَمِيدٌ -

(دارقطنی)



”جس کا اللہ تعالیٰ اور آخرت پر ایمان ہے جمعہ کے دن اس پر جمعہ فرض ہے، بیمار، مسافر، عورت بچے اور غلام اس سے مستثنیٰ ہیں، جو آدمی غفلت یا کاروبار کی وجہ سے استغنا کرے، اللہ تعالیٰ اس سے مستغنی ہے۔“

حضرت عبداللہ بن مسعود سے مروی ہے کہ آنحضرت ﷺ نے جمعہ سے پچھڑنے والوں کے گھروں کو جلا ڈالنے کا قصد فرمایا۔ (مسلم مستقی، ص ۶، ج ۲)

ابن عباس رضی اللہ عنہ آنحضرت ﷺ سے روایت فرماتے ہیں جو بلا عذر جمعہ ترک کرے اس کا نام منافقوں کی کتاب میں درج کیا جاتا ہے پھر اسے مٹایا نہیں جاتا۔ (شافعی)

ایک مناظرہ ذہن کے لیے بحث کی گنجائش ہے کہ ان احادیث میں دیہات کا تذکرہ صراحتہ نہیں، لیکن احادیث کے مقاصد پر غور کرنے سے معلوم ہوتا ہے کہ آنحضرت جمعہ کی نماز اور اس میں وعظ و تہذیب کو زیادہ سے زیادہ عام فرمانا چاہتے ہیں اور اس سے انماض کرنے والوں سے نفرت فرماتے ہیں۔

عَنْ أَبِي هُرَيْرَةَ عَنِ النَّبِيِّ ﷺ قَالَ حَلَّ عَلَيَّ أَنْ يَتَّخِذَ أَحَدُكُمْ الضَّبَّةَ مِنَ الْغَنَمِ عَلَى رَأْسِ مِثْلِ أَوْ مِثْلَيْنِ فَيَتَذَرُ عَلَيْهِ الْكَلَاءَ فَيُرْتَفَعُ وَتَجِبُ الْجُمُعَةُ فَلَا يَشْهَدُهَا وَتَجِبُ الْجُمُعَةُ فَلَا يَشْهَدُهَا وَتَجِبُ الْجُمُعَةُ فَلَا يَشْهَدُهَا حَتَّى يَطْبَعُ عَلَى قَلْبِهِ۔

”ابن ماجہ تم سے کوئی مہل دور اپنی بکریوں کا ریلوڑ لے جائے پھر گھاس نہ ملنے کی وجہ سے وہ اوپر چلا جائے اور تین جمعے غیر حاضر رہے ایسا نہیں ہونا چاہیے، ایسے آدمی کے دل پر مہر کر دی جائے گی۔“

ان احادیث میں صحیح، ضعیف روایات موجود ہیں مضموم کے لحاظ سے ایک دوسرے کی موبہدیں ان میں ہر آدمی کے لیے جسے جمعہ ادا کرنا ممکن ہو حاضر ہونا ضروری معلوم ہوتا ہے۔ یہی ان احادیث کی روح ہے۔

## دیہات اور فقہاء حنفیہ

مذاہب ائمہ کی تصریحات سے ظاہر ہوتا ہے کہ صرف فقہاء حنفیہ رحمہم اللہ اہل دیہات کو جمعہ کی حاضری سے مستثنیٰ فرماتے ہیں، بلکہ سختی سے روکتے ہیں۔ غلام مریض اور مسافر کے متعلق خود فقہاء رحمہم اللہ کی تصریح موجود ہے کہ اگر یہ لوگ جمعہ میں حاضر ہو جائیں تو ظہران سے ساقط ہو جائے گی۔ مگر دیہات کو جمعہ سے محروم رکھنے پر معلوم نہیں کیوں اصرار ہے۔ ۱۹۳۷ء کی ہجرت کے بعد مولوی الیاس صاحب کے معتقدین جہاں اقامت پذیر ہوئے ہیں ان کا وطیرہ ہے کہ وہ جمعہ کو روکنے کی سر توڑ کوشش کرتے ہیں اگر اہل دیہات کو مسافر وغیرہ کی طرح اجازت دے دی جائے کہ وہ دیہات میں جمعہ ادا کر لیں تو ان سے ظہر ساقط ہو جائے گی۔ تو شرعی احکام سے قطع نظر اس میں تھوڑی سی معقولیت ہوتی، لیکن بعض دیہات میں تو ان تبلیغی حضرات نے ہنگامہ برپا کر دیا، پارٹیاں بن گئیں، حالانکہ اہل دیہات کی جمعہ کی فرضیت کے متعلق قرآن و حدیث میں کافی ذخیرہ موجود ہے اور جمعہ سے روکنے کے لیے تو کچھ بھی نہیں۔

امام بخاری صحیح میں فرماتے ہیں:

باب الجمعة في القرى والمدن عن ابن عباس ان اول جمعة جمعت بعد جمعة في مسجد رسول الله ﷺ في مسجد عبد القيس بجواثي من البحرين۔

یعنی مسجد نبوی کے بعد سب سے پہلا جمعہ قبیلہ عبد القیس کے مقام جواثی پر پڑھا گیا جو علاقہ بحرین کا ایک گاؤں ہے۔

وکج فرماتے ہیں:



قریہ من قری البحرین - (صحیح بخاری مع الفتح ۲۵۹، ج ۲)

حافظ فرماتے ہیں :

اشارة الى خلاف من خص الجمعة بالمدن دون القرى وهو مروى عن الحنفية واسنده ابن ابي شيبة... عن حذيفة عن علي اذ حواله سابق -

امام بخاری نے ان حضرات سے اختلاف فرمایا ہے۔ جو صرف شہروں میں جمعہ جائز سمجھتے ہیں دیہات میں درست نہیں سمجھتے ابن ابی شیبہ نے حضرت حذیفہ اور حضرت علی رضی اللہ عنہ سے بھی یہی مسلک نقل فرمایا ہے اس کے بعد حافظ ابن حجر رحمہ اللہ نے حضرت عمر رضی اللہ عنہ کا اثر ذکر فرمایا ہے :

انه كتب الى اهل البحرين ان جمعوا حثيما كتمم -

”بحرین والوں کو فرمایا جاں جو جمعہ ضرور پڑھو۔“ (ابن ابی شیبہ و صحیح ابن خزمیتہ)

یہتی نے لیث بن سعد سے نقل فرمایا ہے :

كل مدينة او قرية فيها جماعة امروا بالجمعة فان اهل مصر وسوا حلقا كانوا يجمعون الجمعة على عهد عمر و عثمان بامرهما وفيهم رجال من الصحابة وعند عبد الرزاق باسناد صحيح عن ابن عمر انه كان يرى اهل المياه بين مكة والمدينة يجمعون فلا يعيب عليهم -

(فتح الباری ص ۲۵۹، ج ۲)

لیث بن سعد فرماتے ہیں ہر بستی اور شہر میں جاں مسلمانوں کی جماعت ہو وہاں جمعہ ادا کرنا چاہیے۔

اس کے بعد امام نے یہ حدیث ذکر فرمائی ہے :

لكم راج و لكم مسئول عن رعيته

”تم سب اپنے حلقہ اقتدار میں ہو اور تمہیں تمہاری رعیت کے متعلق باز پوگی۔“

ابن نمیر فرماتے ہیں کہ اس حدیث سے ظاہر ہے کہ جمعہ کے لیے نہ امیر شرط ہے نہ شہر بلکہ دیہات میں جمع کی اجازت ظاہر ہوتی ہے۔

اسی طرح اسعد بن زرارہ کی روایت سے ظاہر ہے وہ نقیح الخفایا میں جمعہ پڑھایا کرتے تھے۔ یہ بستی مدینہ منورہ سے قریباً ایک میل ہے۔ ان آثار کا تذکرہ حافظ شوکانی نے نیل الاوطار میں اور حضرت مولانا شمس الحق نے عون المعبود میں بھی فرمایا ہے۔ امام بیہقی نے ان آثار کا تذکرہ سنن کبریٰ میں ج ۳ صفحہ ۱۴۹-۱۴۸ میں اپنی سند سے فرمایا ہے ان آثار سے ظاہر ہوتا ہے اس وقت عام دیہات بلکہ ڈیروں میں بھی جمعہ بلا تکبیر ہوتا تھا۔ صحابہ میں گو حضرت علی وغیرہ اس کے خلاف تھے لیکن وہ روکنے کی کوشش نہیں کرتے تھے۔ غالباً یہ سنت حضرات دلیوبند سے شروع ہوئی ہے جس کا احیاء جا بجا مولوی ایاس کی تبلیغی جماعت کر رہی ہے۔ ان اللہ وانا الیہ راجعون

حافظ خطابی معالم السنن صفحہ ۱۰ جلد ۲ میں اسعد بن زرارہ کی حدیث ذکر کرنے کے بعد فرماتے ہیں :

وفی الحدیث من الفقہ ان الجمعة جوازها فی القرى کجوازها فی المدن والاثار لان حرمة بنی بیاضة ینقال قریة علی میل من المدینة -

اس حدیث کی فقہ میں سے یہ ہے کہ دیہات میں جمعہ اس طرح جائز ہے جس طرح چھوٹے اور بڑے شہروں میں، کیوں کہ حرہ بنی بیاضہ مدینہ سے ایک میل پر ایک گاؤں ہے جہاں



اسعد بن زرارہ آنحضرت ﷺ کی تشریف آوری سے پہلے جمعہ پڑھایا کرتے تھے۔ حافظ ابن القیم نے تہذیب السنن میں اس کی صراحت فرمائی ہے صفحہ ۱۰ جلد ۲ حرہ ۲۰ بنی بیاضہ کا سز کرہ شروع حدیث سبل السلام فتح العلام عون المعبود وغیرہ میں مرقوم ہے۔ یہ واقعی چھوٹی سی بستی ہے اور یہ خیال کہ یہ امر آنحضرت سے مخفی رہا ناممکن ہے۔ اسعد بن زرارہ نے آنحضرت کی ہجرت سے چند روز پہلے جمعہ پڑھایا تھا اس کے بعد آنحضرت تشریف لے آئے۔ مشکل ہے اتنی جلدی کا واقعہ آنحضرت کے سمع گرامی تک نہ پہنچا ہو۔ صحابہ کرام رضی اللہ عنہم کی عادت تھی کہ وہ چھوٹی چھوٹی دین کی باتیں آنحضرت ﷺ سے ضرور ذکر فرماتے تھے۔ اتنا اہم واقعہ آنحضرت ﷺ تک نہ پہنچا ہونا ممکن ہے۔

اسعد بن زرارہ کی حدیث کے متعلق ابن حزم فرماتے ہیں :

اما الشافعی فانہ اتج بغير صحيح رويناہ من طريق الزهري محلی ص ۴۷ جلد ۵۔

صحیح احادیث سے صراحہ اور قرآن عزیز اور اقوال صحابہ سے دیہات میں جمعہ کا ثبوت ملتا ہے اور بعض اہل علم تک یہ اطلاع نہیں پہنچی یا وہ اسے اس طرح نہیں سمجھ سکے جس طرح باقی آئمہ نے سمجھا ہے تو ان کے مقلدین کو دیہات میں جمعات رکھنے کا حق نہیں وہ خود پابندی تقلید نہیں پڑھنا چاہتے تو وہ مختار ہیں۔

## مذہب آئمہ :

ابن حزم فرماتے ہیں :

يصلحها المسجونون والمختنون ركعتين في جماعة بخطية كسائر الناس وتصل في كل قرية صغرت ام كبرت اه محلی جلد ۵ صفحہ ۴۹۔

قیدی مفرو لوگ دو رکعت خطبہ کے ساتھ ادا کریں اور بستی چھوٹی ہو یا بڑی اس میں جمعہ درست ہے۔

دوسرے مقام پر فرماتے ہیں : قال بعض الخنفين لو كان ذلك لكان النقل به متصلا اه اگر جمعہ دیہات میں جائز ہوتا تو تواتر اور تعامل سے اس کا ثبوت ملتا۔ ابن حزم اس کے جواب میں فرماتے ہیں :

فيقال له نعم قد كان ذلك حتى قطعه المقلدون بضلالهم عن الحق وقد شاهدنا جزيرة ميوقد يجمعون في قرينها حتى قطع ذلك بعض المقلدين لما لك وباء باشم النخعي عن صلوة الجمعة وروينا ان ابن عمر كان يخر على المياه وهم يجمعون فلابتخامهم عن ذلك عن عمر بن عبد العزيز انه كان يماز اهل المياه ان يجمعوا ويا ما اهل كل قرية لا يفتقلون بان لؤمر عليهم امير تبجج بهم محلی جلد ۵ ص ۵۲۔

ان حضرات سے کہنا چاہیے کہ واقعی جمعہ تمام دیہات میں ہوتا تھا اور اس کا تعامل موجود تھا۔ یہاں تک کہ بعض غلط کار مقلدین نے اسے بند کر دیا۔ ہم نے مشاہدہ کیا ہے کہ جزیرہ میوقد کے تمام دیہات میں جمعہ ہوتا تھا۔ امام مالک رحمہ اللہ کے مقلدین نے اسے بند کر دیا اور جمعہ سے روکنے کی معصیت اپنے ذمہ لے لی۔ ابن عمر پانیوں اور ڈیروں پر لوگوں کو جمعہ پڑھنے دیکھتے تھے اور منع نہیں فرماتے تھے، عمر بن عبد العزیز نے اہل میاہ کو جمعہ ادا کرنے کا حکم دیا اور ہر بستی کو جس کی اقامتہ مستقل ہو حکم دیا کہ ان کا امیر جمعہ پڑھائے۔

پھر صفحہ ۵۲ جلد ۵ میں فرماتے ہیں :

ومن اعظم البرهان عليهم ان رسول الله ﷺ آتی الی المدینة وانا صی قری صغار مفرقة بنو مالک بن النجار فی قرینتم موالی دورحم الموالم و بنوعده بن النجار فی دارحم کذک و بنو مازن بن النجار کذک و بنو سالم کذک و بنو ساعدة کذک و بنو الحارث بن الخزرج کذک و بنو عمرو بن عوف کذک و بنو عبد الاشهد کذک سائر بطون الانصار کذک فبني مسجدہ فی مالک بن النجار فجمع فیہ فی قرینة یلیست بالکبیرة ولا مصر هناک فبطل قول من ادعی ان لاجمعة الا فی مصر وهذا الامر لا یجمله احد الا مومن ولا کافر بل هو نقل الکوان من شرق الارض الی غربها وباللہ تعالیٰ

دیہات میں جمعہ سے روکنے والوں کے خلاف بڑی عظیم الشان دلیل ہے کہ جب آنحضرت مدینہ منورہ میں تشریف لائے تو یہ خود چھوٹی چھوٹی بستیوں کی صورت میں تھی بنوماک بن نجار کا مال اور کھجوروں کے باغ الگ تھے، بنوعدی بن نجار اور بنومازن کے اموال اور زمینوں کا بھی یہی حال تھا بنوسالم بنوساعدہ بنوحارث بن خزرج اور بنوعمر و بن عوف اور بنو اشمل بھی اسی طرح الگ الگ دیہاتی زندگی بسر کرتے تھے انصار کے تمام قبائل اسی طرح قبائلی زندگی گزارتے تھے، آنحضرت نے مسجد کی بنیاد بنوماک بن نجار میں رکھی اور جمعہ قائم فرمایا یہ چھوٹی سی آبادی تھی، یہاں کوئی شہر آباد نہ تھا۔ یہ صورت حال ہر مسلمان اور کافر پر ظاہر ہے بلکہ مشرق و مغرب کے مورخین نے اس نقل کیا ہے۔

ہجرت کی طویل حدیث سے جسے ابن سعد ابن کثیر ابو القاسم سہیلی وغیرہ نے تفصیلاً نقل فرمایا ہے، ظاہر ہوتا ہے کہ آنحضرت کی ناقہ جب قبیلہ کے میدان کے سامنے سے گزری تو ہر ہر قبیلہ نے آنحضرت کو لپیٹے ہاں قیام کی دعوت دی آنحضرت نے فرمایا ذرو حافنا ما مورا سے چھوڑ دو یہ حسب الحکم جارہی ہے چنانچہ ناقہ پہلے بنوماک کی بستی میں پھر سہیل اور سہیل کے دو یتیم بچوں کے مربع کے سامنے بیٹھ گئی انہوں نے پالان اٹھا کر رکھ لیا پھر ابوالمحب انصاری کے صحن کے سامنے بیٹھ گئے اور آنحضرت یہیں بطور مہمان فروکش ہوئے (ابن سعد، البدایہ والنہایہ)، ارض الانف سہیلی، ابن ہشام۔

اس سے ظاہر ہے کہ مدینہ خود مصر جامع نہیں تھا اور حضرت علی کے اثر کے مطابق تو برسوں اس پر مصر جامع کی تعریف صادق نہ آسکی وکل مدینۃ جامعۃ فہی الفسطاط ومنہ قبل المدینۃ مصر التی بناہا عمرو بن العاص الفسطاط (فرائد اللغات ص ۲۸۱) مدینہ جامعہ مصر ایسے شہر کو کہا جاتا ہے جس کی بنا عمرو بن عاص نے رکھی ہے۔

حضرت شاہ ولی اللہ رحمہ اللہ جو تمام اہل توحید میں عزت کی نظر سے دیکھے جاتے ہیں، جمعہ کے اجتماع اور فی الجملہ مدینہ کا تذکرہ فرمانے کے بعد لکھتے ہیں: اقول وذلک لانہ لما کان حقیقۃ الجمعیۃ اشاعہ الدین فی البلد وجب ان ینظر الی تمدن وجماعۃ والا صح عندی انہ ینکفی اقل ما یقال فیہ قریۃ لما روی من طرق شتی یقتوی بعضھا بعضا خمسۃ لا جمعۃ علیہم وعد منہم اهل البادیۃ قال ﷺ الجمعیۃ واجبۃ علی کل قریۃ الخ (حجۃ اللہ البالغہ ص ۳، جلد ۲) جمعہ کا مقصد شہر آبادیوں میں دین کی اشاعت ہے اس لیے جماعۃ اور مدینہ کا لحاظ رکھنا ضروری ہوا میرے نزدیک کم از کم جسے قریہ کہا جائے جمعہ کے لیے کافی ہے آنحضرت نے باختلاف طرق مروی ہے (جو ایک دوسرے کے موید ہیں) پانچ قسم کے لوگوں پر جمعہ فرض نہیں، ان میں خانہ بدوش، بادیہ نشینوں کو شمار فرمایا۔ آنحضرت نے فرمایا پچاس آدمیوں پر جمعہ فرض ہے شاہ صاحب فرماتے ہیں اسی تعداد پر قریہ کا لفظ بولا جاتا ہے۔ آنحضرت کا ارشاد ہے ہر بستی پر جمعہ واجب ہے۔

ایک تلخ حوالہ بھی سن لیجئے۔ ”ازینجا معلوم شد کہ اشتراط شی زاید بر نماز ہائے فرض برائے دین نماز مثل امام اعظم و مصر جامع و عدد مخصوص و نحو آں مستند صحیح مدارد دلیلے بر استحبابش نیست چر جائے وجوب تا بشرطیت چر رسد۔“ (الدلیل الطالب الی ارنج المطالب ص ۲۶۳) جمعہ کے لیے امیر مصر جامع اور عدد معین کے لیے کوئی دلیل ثابت نہیں ہوئی وجوب یا شرط تو بڑی بات ہے ان کے استحباب کی بھی کوئی دلیل نہیں ملتی۔

جمعہ سے روکنا اور اس قسم کی دھاندلی کی جرات فرقہ وارانہ دھڑے بندلوں ہی سے ہو سکتی ہے اس لیے مناسب ہے کہ بعض دوسرے فقہاء مذاہب کی آراء پر بھی غور کر لیا جائے۔  
معنی ابن قدامہ کے شارح فرماتے ہیں:

واهل القریۃ لا یخلون من حالین اما ان ینضم وبن المصر اکثر من فرخ لم یجب علیہم السعی الی الجمعیۃ وواحد معتبر بالنفس فان کانوا اربعین اجتمع فیہم الشرائط فلیضم اقامۃ الجمعیۃ ولحم السعی الی مصر والا فضل اقامۃ قریۃ تتم لانہ متی سعی بعضهم اختل علی الباقین اقامۃ الجمعیۃ واذا اقاموا حاضر وھا جمیعاً۔ لرح الشرح الکبیر المعنی ابن قدامہ ۱۴۸، ص ۲

اسی کے قریب قریب ابن قدامہ نے معنی میں ذکر فرمایا ہے۔ (صفحہ ۱۷۱ جلد ۲)

اگر بستی اور شہر میں ایک فرسنگ کا فرق ہو تو ان کے لیے شہر جانا ضروری نہیں۔ بلکہ ان کے ذاتی حالات کی بنا پر فیصلہ ہوگا، اگر وہ چالیس ہوں تو ان میں جمعہ کی شرائط پائی جائے گی۔ ان پر جمعہ فرض ہوگا۔ اگر پسند کریں تو شہر میں پڑھیں، افضل یہ ہے کہ وہ گاؤں میں پڑھیں کیوں کہ اگر شہر چلے جائیں تو باقی لوگوں کے جمعہ میں خلل واقع ہوگا۔ اگر گاؤں میں پڑھیں تو سب

لوگ جمع ہو جائیں گے۔

ابن رشد مالکی شروط جمعہ کے ذکر میں فرماتے ہیں ”طبری کا خیال ہے کہ ایک امام اور ایک مقتدی ہو تو ان پر جمعہ فرض ہے بعض نے فرمایا ہے امام کے علاوہ دو آدمی ہوں تو جمعہ فرض ہوگا۔ حضرت امام ابو حنیفہ رحمہ اللہ فرماتے ہیں کہ امام کے علاوہ تین ہوں تو جمعہ فرض ہوگا۔ امام احمد و شافعی فرماتے ہیں چالیس ہوں تو جمعہ فرض ہوگا۔ بعض نے تیس کا تعین فرمایا ہے اس کے بعد فرماتے ہیں: و منعم من لم بشرط عدد اولکن رأینہم انہ تجوز بما دون الاربعین ولا يجوز بالثلاثہ والاربعہ وهو مذہب مالک و حدہم بانعم الذین تنقزی بہم قریۃ اھ (بدایۃ المجتہد ص ۱۲۲، ج ۱) بعض نے کوئی عدد متعین نہیں فرمایا لیکن ان کا خیال ہے کہ چالیس آدمی ضروری نہیں لیکن تین اور چار افراد سے جمعہ نہیں ہوگا۔ امام مالک رحمہ اللہ کا یہی مذہب ہے اور یہ تحدید اس لیے ہے کہ اس مقدار سے قریہ کا مطلب پورا ہو جاتا ہے۔

باجی موٹا کی شرح میں استیطان کی تفصیل فرماتے ہوئے لکھتے ہیں واما موضع الاستیطان فانما یعنی بہ المصر والقریۃ اھ یا جی ص ۱۹۶ جلد ایضاً بحوالہ مذکور اما القریۃ فان مالک رحمہ اللہ جملھافی ذلک بمنزلیہ المصر اھ امام مالک رحمہ اللہ شہر اور دیہات کو جمعہ کے معاملہ میں مساوی سمجھتے ہیں۔

امام شافعی کتاب الام میں فرماتے ہیں: سمعت عدداً من اصحابنا یقولون تجب الجمعة علی اهل دار مقام اذا كانوا اربعین رجلاً و كانوا اهل قریۃ فقلنا بہ (الی ان قال) وروى انہ کتب الی اهل قری عربیۃ ان یصلوا الجمعة والعیدین ل (کتاب الام ص ۱۶۹ جلد ۱) ہمارے رفقاء کا یہ خیال ہے کہ جس بستی میں ۴۰ آدمی اقامت پذیر ہوں اس گاؤں والوں پر جمعہ فرض ہے مجھے اس کے خلاف کوئی حدیث نہ ملی۔ اس لیے میں نے یہی قول پسند کیا ہے۔

شیخ الاسلام ابن تیمیہ فرماتے ہیں:

تجب الجمعة علی من اقام فی غیر بناء کالجیم و بیوت الشعر ونحوھا و هو اخذ من قول الشافعی و علی الاذھی روایۃ عن احمد لیس علی اهل الباریۃ جمعة لانعم ینتقلون فاستقطھا عنعم و علی بانعم غیر مستوطنین قال ابو العباس فی موضع اخر بشرط مع اقامتہم فی الجیم ان ینوون ان یرعون اهل القریۃ اھ (اختیارات العلمیۃ ص ۲۷)

اہل خیال اگر خیموں وغیرہ میں اقامت اختیار کر لیں تو ان پر جمعہ واجب ہوگا۔ یہ امام شافعی ہی کے قول سے ماخوذ ہے۔ اذھی نے امام احمد سے روایت فرمایا ہے۔ اہل بادیر پر جمعہ فرض نہیں، کیوں کہ وہ مختلف مقام میں منتقل ہوتے رہتے ہیں۔ ابو العباس فرماتے ہیں اگر وہ زراعت کا کام شروع کر لیں تو وہ مقیم تصور ہوں گے۔

میں نے ائمہ اجتہاد اور ان کے بعض تبعین کے اقوال دو مقاصد کے لیے نقل کیے ہیں۔ اول یہ کہ اس اختلاف میں ائمہ کا موقف اور ان کے دلائل معلوم ہو جائیں۔ دوم ایسے اختلافات میں جہاں ہر امام یا عالم کے پیش نظر کچھ دلائل اور نظریات ہوں وہاں ایک مقلد یہ تو کر سکتا ہے کہ اپنی کم علمی کی وجہ سے اپنے مسلک کی پابندی کرے، لیکن دوسرے کو روکنا دھاندلی کرنا نہ شرعاً درست ہے نہ عرفاً جیسے کہ دیہات میں بعض مقامات پر ہوا ہے۔ نیز ایک امام کے اتباع اگر بجز اپنا مسلک منوانے کی کوشش کریں تو دوسرا بھی یہی روش اختیار کرے تو ملک کا امن تباہ ہوگا۔ باہمی آویزش بڑھے گی اور یہ ہنگامے کسی امام کے نزدیک بھی درست نہیں۔

فقہاء حنفیہ کے نزدیک جب چار آدمی جمعہ پڑھ سکتے ہیں تو شہر پر زور دنیا اور اس کے لیے ہنگامہ برپا کرنا غیر معقول معلوم ہوتا ہے۔ شہر کی شرط کا حاضری پر کچھ اثر ہونا چاہیے۔ چار آدمی تو پھوٹے سے پھوٹے گاؤں میں بھی جمع ہو سکتے ہیں۔ فقہاء حنفیہ رحمہ اللہ کے مسلک کے مطابق ان دونوں باتوں میں تو تعلق معلوم نہیں ہوتا۔

## جمعہ کب فرض ہوا

عموماً فقہاء حنفیہ اور شوافع رحمہم اللہ نے فرضیت پر سورہ جمعہ کی آیت { يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ... الخ } سے استدلال فرمایا۔ سورہ جمعہ جمہور ائمہ اسلام کے نزدیک مدینہ منورہ میں نازل ہوئی۔ جیسے زکشی اور سیوطی اور مصنف البنانی نے مقدمہ تفسیر میں ذکر فرمایا۔ اس لیے بعض علماء کا خیال ہے کہ جمعہ مدینہ منورہ میں فرض ہوا۔ حرہ بنی بیاضہ میں آنحضرت کی آمد سے قبل اسعد بن زرارہ نے جمعہ پڑھایا آنحضرت نے عمرو بن سالم کی بستی میں جمعہ پڑھایا ہے۔ بنو مالک بن نجار کے ڈیرہ پر مسجد نبوی کی تعمیر فرمائی۔ اس

وقت حسب ارشاد ائمہ تاریخ و سیر مدینہ خود ایک گاؤں تھا اس کے بعد جو ان میں جمعہ ہوا، جو بحرین کا ایک گاؤں ہے۔ بظاہر اس وقت یہ جمعے سب دیہات ہی میں پڑھے گئے۔ ان آثار سے بظاہر یہی ثابت ہوتا ہے کہ جمعہ کی فرضیت کہیں ہو لیکن مکہ میں اس کی اقامت کا موقع نہ مل سکا۔ اسعد بن زرارہ نے ہجرت کے بعد حرہ بنو بیاضہ میں نماز جمعہ ادا فرمائی اور اس کی ضرورت ہی محسوس نہیں ہوئی کہ یہ مقام شہر ہے یا گاؤں اسعد بن زرارہ نے کعب بن لوی کی عادت کے مطابق پڑھا ہو یا آں حضرت کے ارشاد کے مطابق، بہر حال حرہ بنی بیاضہ شہر نہیں۔

## قریہ، مدینہ، مصر

علامہ قسطلانی ارشاد می الساری میں فرماتے ہیں: القریہ واحد القرئی کل مکان اقصت فیہ الابیۃ واتخذ افراداً ویقع علی المدن وغیرھا والامصار المدن الکبار و احدھا مصر و الکفور القرئی الخارجۃ عن المصر و احد کفر بفتح الکا ف (ص ۶۶ ج ۲) قرئی قریہ کی جمع ہے یہ اسی جگہ کو کہا جاتا ہے جہاں مکان باہم ملے ہوئے ہوں، لوگ وہاں قرار پذیر ہوں، کبھی قریہ کا لفظ قصبہ وغیرہ پر بھی بولا جاتا ہے اور مصر بڑے شہر کو کہا جاتا ہے۔ شہر سے باہر کی بستیوں کو کفر کہتے ہیں۔

فرائد اللغت میں اماکن اور ان کے امتیازات کی زیادہ وضاحت کی ہے: القریہ کل مکان اقصت فیہ الابیۃ واتخذ افراداً ویقع ذلک علی المدن وغیرھا والامصار المدن الکبار و احدھا مصر و المدرة القریۃ و المدینۃ یقال فلان سید مدرۃ۔ و الکفور القرئی الخارجۃ عن المصر (الی) و القصبۃ المدینۃ او معظم المدن و القریۃ و البلد کلاهما اسم لما هو داخل الریض و کل مدینۃ جامعۃ فھو فسطاط الخ (ص ۲۸۱)۔ ان عبارات سے ظاہر ہے کہ یہ نام الگ ہیں ایسے اضافی ناموں کے متعلق لغت میں کوئی قطعی حد نہیں، اس لیے کسی وقت بعض ناموں کا استعمال دوسرے ناموں کی جگہ ہو جاتا ہے لیکن یہ اطلاق حقیقی نہیں ہوگا۔ بلکہ تسلیح کے طور پر ہوگا۔ بحث کو طول دینا مطلوب ہو تو علماء کے لیے چنداں مشکل نہیں، لیکن حقیقت یہی ہے کہ قریہ کا لفظ مدینہ سے چھوٹی بستی پر بولا جاتا ہے۔ مدینہ عموماً قصبہ کے مترادف ہے۔ خصوصاً جب قریہ کا لفظ مدینہ کے بالمقابل بولا جائے، تو اس سے مراد یقیناً گاؤں ہی ہوگا، حضرت علی رضی اللہ عنہ کے اثر لاثمۃ ولا تشریق الانی مصر جامع (عبدالرزاق) کے مطابق جس سے یہ اختلاف شروع ہوا ہے جمعہ نہ دیہات میں ہو سکتا ہے نہ قصبات میں نہ چھوٹے شہروں میں، اس کے لیے تو مصر جامع یعنی فسطاط کے سوا کوئی چارہ معلوم نہیں ہوتا۔ احناف رحمہم اللہ نے اس میں کچھ کہاں سے پیدا فرمائی۔ لغت کے لحاظ سے تو مصر جامع بغداد لاہور، دہلی ایسے شہروں پر بولا جانا چاہیے۔ حضرت علی کے اثر کا مفاد تو اس چھوٹے شہروں میں پورا نہیں ہو سکتا۔

احناف کرام کا موجودہ طرز عمل نہ قرآن عزیز کے مطابق ہے نہ احادیث سے اس کی تائید ہوتی ہے نہ حضرت علی رضی اللہ عنہ کے اس اثر سے یہ مطلب حاصل ہوتا ہے۔ یہ بظاہر کچھ وقتی مصالح پر مبنی معلوم ہوتا ہے۔ حضرات علماء نے جس طرف چاہا مسئلہ کا رخ پھیر دیا۔ اثر حضرت علی رضی اللہ عنہ صرف بحث و نظر کے لیے ہے عمل کے لیے نہیں، یہی حال حضرات احناف کا خطبہ جمعہ کے متعلق ہے وہ عربی کے سوانحیہ درست نہیں سمجھتے لیکن جب وقت کی مصالح نے مجبور کیا تو دو کی بجائے تین خطبے وضع فرمائیے، دو عربی میں تیسرا خطبہ وقتی مصالح کی نذر کر دیا گیا۔ اس بدعت کے لیے اسی طرح گنجائش ہوگی۔ جس طرح اثر حضرت علی میں توسیع سے پیدا کر لی گئی۔

## مصر کیا ہے

اس کے بعد سوال پیدا ہوتا ہے کہ مصر جامع کی تعریف کیا ہے۔ فقہاء حنیفہ رحمہم اللہ کے ہاں اب تک اس کا مفہوم متعین نہیں ہو سکا۔

والمصر عند ابی حنیفۃ رحمہ اللہ کل بلدۃ فیھا ملک و اسواق و لحادساتیق و وال لرفع الظلم و عالم یرجع الیہ فی الخواص و عند ابی یوسف رحمہ اللہ کل موضع لہ امیر و قاض ینفذ الاحکام و هو مختار الکرنی و ایضا ان ینسخ سکانہ عشرۃ الاف اھ (ارشاد الساری ص ۱۶۷، ۲) المصر هو لا یسعہم اکبر مساجد اھلہ المکلفین بجا۔ ایضاً و ظاہر الذہب انہ کل موضع لہ امیر و قاض ینفذ علی اقامتہ الحدود (در المختار ص ۸۳۵، ج ۱) شامی پہلی تعریف کے متعلق فرماتے ہیں ہذا ینصدق علی کثیر من القرئی۔ (ص ۸۳۵، ج ۱)

علامہ کاسانی فرماتے ہیں:



اما المصر البجام فقد اختلفت الاقاويل في تحميد هذا ذكر الكرخي ان المصر البجام ما اقيمت فيه الحدود ونفذت فيه الاحكام وعن ابى يوسف روايات ذكر في الاملاء كل مصر فيه امير وقاض ينفذ الاحكام و يقيم الحدود فهو مصر البجام تجب على اهله الجمعة وفي رواية قال اذا اجتمع في قرية من لا يسعهم مسجد واحد بنى لهم الامام جامعاً ونصب لهم من يصلي بهم الجمعة وفي رواية لو كان في القرية عشرة الاف او اكثر امرتهم باقامتها الجمعة فيها وقال بعض اصحابنا المصر البجام ما يتعش فيه كل محترف بحر فنه من سنة الى سنة من غير ان يحتاج الى الانتقال الى حرفة اخرى وعن ابى عبد الله البجلي احسن ما قيل فيه اذا كانوا بحال لواجتمعوا في اكبر مساجد هم لم يسعهم ذلك حتى احتاجوا الى بناء مسجد الجمعة فذا مصر تقام فيه الجمعة قال سفیان الثوري المصر البجام ما يعده الناس مصرًا عند ذكر الامصار المطلقة قال ابو القاسم الصغار عن حد المصر الذي تجوز فيه الجمعة فقال ان تكون لهم منعة لوجاء هم عدو قدروا على دفعه (الى ان قال) وروى عن ابى حنيفة انه بلدة كبيرة فيجاسك واسواق ولها دساتيق وفيها وال يقدر على انصاف المظلوم من الظالم بحشمه وعلمه او علم غيره اهـ (بدائع الصنائع في ترتيب الشرائع للکاسانی ص ۲۵۹، ج ۱)

مصر جامع کی تعریضیں مختلف ہیں۔ کرخی فرماتے ہیں جس میں حدیں جاری ہوں اور احکام نافذ ہوں۔ امام ابو یوسف رحمہ اللہ سے کئی روایات ہیں۔ جس میں نمبر ہو اور قاضی ہو اور حدیں نافذ ہوں۔ جس کی مسجد میں وہاں کے لوگ نہ سما سکیں۔ جس کی آبادی دس ہزار کی ہو یا اس سے بھی زیادہ، بعض اصحاب نے فرمایا جس میں صنعت کار یا کاروبار اپنی صنعت پر پورا سال گزارا وقت کر سکے جس میں وہاں کی بڑی مسجد میں وہاں کے رہنے والے نہ سما سکیں۔ سفیان ثوری فرماتے ہیں جس کا ذکر مطلقاً شہروں کے تذکرہ میں آجائے ابو القاسم صغار فرماتے ہیں جہاں دشمن کے دفاع کے لیے سامان موجود ہو۔ امام ابو حنیفہ رحمہ اللہ فرماتے ہیں جس میں بازار کو چے اور محلے ہوں اور بادشاہ ہو جو ظالم اور مظلوم میں دادرسی کر سکے۔

اس اختلاف سے ظاہر ہے نہ شارع نے یہ شرط لگائی ہے نہ مصر کی کوئی جامع تعریف فرمائی۔ نہ ہی اس کی ضرورت تھی۔ علماء نے اپنے ماحول کے لحاظ سے یہ تعریفات کی ہیں اس لیے یہ اختلاف اور دھاندلی بالکل قدرتی ہے اس میں اہل علم پر کوئی الزام نہیں۔ خرس و تخمین کا ہمیشہ یہی حال ہوتا ہے۔ پانی نکلنے والے ڈول کا بھی قریباً یہی حال ہے۔

گزارش اس قدر ہے جب ایک چیز کی حقیقت متعین ہی نہیں اس کے متعلق یہ تشدد کیوں ہو ان تعریفات میں بعض ایسی ہیں جو آج کل بڑے بڑے شہروں پر صادق نہیں آتیں۔ اور بعض چھوٹے سے چھوٹے گاؤں پر صادق آتی ہیں۔ گویا شہر کو گاؤں بنانا یا گاؤں کو شہر بنانا ان تعریفات کا ادنیٰ کرشمہ ہے۔

## خطبہ کا مقصد

احادیث میں آیا ہے کہ آل حضرت خطبہ میں وعظ اور نصیحت فرماتے تھے کہ جمعہ کے اجتماع سے یہ فائدہ حاصل کرنا خطبہ جمعہ کا اہم مقصد ہے۔ بعض احادیث میں آیا ہے۔ اشند غضبہ و علا صوتہ خطبہ میں آل حضرت کی آواز بلند ہو جاتی۔ اور چہرہ مبارک پر ناراضگی کے آثار نمایاں ہو جاتے، گویا آپ کسی لشکر کو آنے والے خطرات سے ڈرا رہے ہیں۔ اگر یہ مقصد درست ہے تو معلوم نہیں، عورتوں اور اہل دیہات کو اس فیضان سے محروم رکھنے کی کیوں کوشش فرمائی جاتی ہے کسی زمانہ میں مسلمان بادشاہ پر زور تھا پھر عورتوں کو روکنے پر زور تھا۔ اب یہ دونوں چیزیں مدہم پڑ گئی ہیں۔

حضرات دلبند جو فقہ حنفی پر عمل کے زیادہ مدعی ہیں ان کے ہاں بھی بعض جگہ جمعات میں عورتیں آنے لگی ہیں اور عام مجالس میں تو اب کوئی پابندی نہیں! تعجب ہے دیہات کی آبادی سے دونوں حضرات ناراض ہیں۔ تبلیغی مجالس میں دیہاتی شریک ہوتے ہیں لیکن جمعہ کے لیے ان پر پابندی بدستور ہے۔

حضرت الامام ابو حنیفہ رحمہ اللہ کا علم و فضل، زہد و تقویٰ، وقت نظر، وسعت ادراک، اسلام اور اس کی مصالح کے متعلق ان کے گہرے احساسات تاریخ اور علم رجال کی ایک مسلمہ حقیقت ہے، لیکن یہ سمجھ میں نہیں آیا کہ جمعہ کے مسئلہ میں دیہات پر یہ سختی کیوں ضروری سمجھی گئی۔ دیہاتیوں کے کاروبار کا یہی تقاضا ہے کہ ان کو اگر انتظام ہو سکے تو وہاں جمعہ پڑھنے کی اجازت دی جائے۔ وہ اگر شہر میں آئیں تو انہیں میلوں کا سفر طے کر کے آنا ہوگا۔ اہل شہر کے لیے کاروبار کے معاملہ میں یہ ترجیح سمجھ میں نہیں آتی۔ معلوم ہے کہ اہل شہر کی مالی حالت اچھی ہوتی ہے وہ اگر دن کا کچھ حصہ عبادت میں صرف کریں۔ اس کے لیے سفر کر کے دوسری جگہ چلے جائیں، تو اس میں معقولیت اور سنجیدگی معلوم ہوتی ہے، دیہاتی بچارے میلوں شہر کی طرف بھاگیں عقلاً لہجھا معلوم نہیں ہوتا۔ اب ان کے لیے حنفی کی رو سے دو ہی راہیں ہیں یا وعظ و نصیحت سے ہمیشہ کے لیے محروم رہیں پورے ماہ میں چار دفعہ بھی کلمہ حق نہ سن سکیں، یا پھر کاروبار کا نقصان برداشت کریں اور میلوں کا سفر کریں جانوروں کو بھوکے ماریں۔



معلوم ہوتا ہے حضرت امام ابو حنیفہ رحمہ اللہ اور ان کے تلامذہ کرام نے یہ حکم بعض مصالح کی بنا پر دیا ہوگا۔ جس طرح حضرت علیہ رضی اللہ عنہ کی عمر کا آخری حصہ دور فسادات اور ہنگاموں کا دور تھا ممکن ہے عراق کی دیہاتی آبادی کے لیے یہ حکم اس لیے دیا گیا ہو کہ وہ مفسدانہ اجتماعات سے بچے رہیں۔ اموی مبلغین کی آتش بیانیاں دیہاتی ذہن کو ماؤف نہ کر سکیں۔ ان حالات میں لاجرم ولا تشریق الانی مصر جامع وقتی مصالح کے مطابق ہو سکتا ہے لیکن فقہا کرام کا اسے دائمی اور شرعی حکم قرار دینا قطعی سمجھ میں نہیں آتا۔ عفا اللہ عنہما و عنہم۔ البتہ وقتی حکم ہو تو سمجھ میں آتا ہے حضرت امام رحمہ اللہ کا زمانہ بھی اموی حکومت کے وداع اور عباسی حکومت کی آمد ہے۔ ایسے اوقات میں دیہاتی آبادی کے لیے مناسب ہے کہ اس میں ہنگامے نہ ہوں۔

حاصل کلام یہ کہ حضرت امام علیہ الرحمۃ کے اتباع کو یہ تو معنی ہے کہ وہ جمعہ نہ پڑھیں، لیکن جو لوگ پڑھنا چاہیں انہیں روکنا کسی طرح مناسب نہیں، خصوصاً جب کہ قرآن عزیز کی صراحت میں کوئی استثناء نہیں سنت مرفوعہ صحیحہ میں اس تخصیص کی کوئی دلیل نہیں۔ ائمہ ثلاثہ بلکہ تمام ائمہ اہل دیہات پر جمعہ فرض سمجھتے ہیں۔ فقط فقہاء حنفیہ سے بھی عوام اور متاخرین ہی اس قسم کی بے دلیل باتوں پر زور دیتے ہیں۔ حضرت امام علیہ الرحمۃ اور ان اصحاب سے بھی اس تشدد کی کوئی سند نہیں ملتی۔

## شبہات

مناسب ہے ان شبہات کا بھی مختصر تذکرہ آجائے جن کی بنا پر متاخرین کو اس نامناسب تشدد کی جرات ہوئی۔ انہوں نے دیہات کے اہل اسلام کو قرآن و سنت کے فیوض سے محروم رکھنے کی جرات مندانہ کوششیں کیوں کی؟

## قباء میں جمعہ

سیوطی علیہ الرحمۃ فرماتے ہیں :

ومن امثلته ایضاً آیۃ الجمعۃ فانھا مدنیۃ والجمعۃ فرصت بکلمۃ

(اقتان ص ۳۸۰)

جن آیات کا حکم پہلے تھا سورۃ جمعہ کی آیت اس کے بعد نازل ہوئی۔ یہ سورۃ مدینہ منورہ میں نازل ہوئی اور جمعہ مکہ مکرمہ میں فرض ہو چکا تھا۔ فقہاء حنفیہ کا خیال ہے کہ جمعہ جب مکہ مکرمہ میں فرض ہو چکا تھا۔ تو آپ نے ہجرت کے بعد قبا میں خود جمعہ کیوں نہ پڑھا اور اہل قبا کو کیوں جمعہ کا حکم نہ فرمایا۔ اس کی وجہ ظاہر ہے کہ قبا گاؤں تھا۔ وہاں جمعہ فرض ہی نہ تھا۔

جواباً گزارش ہے کہ آپ کی ارشاد فرمودہ تعریفات کے پیش نظر تو اس وقت مدینہ منورہ بھی دیہات ہی تھا اسے شہر کہنا مشکل ہے۔ آل حضرت کے منبر کے تذکرہ میں صراحت آئی ہے کہ جب آل حضرت کو منبر کی ضرورت محسوس ہوئی اس وقت مدینہ منورہ میں ایک ہی بڑھی تھا عمارہ بن غزیہ فرماتے ہیں۔

کان رسول اللہ ﷺ یخطب الی خشبۃ فلما اکثر الناس قیل لہ لو جعلت منبراً قال دکان بالمدینۃ نجار واحد یقاتل لہ میمون۔

(فتح الباری ص ۲۰۰، ۲)

ان دنوں مدینہ میں لکڑی کا کام کرنے والا ایک ہی آدمی تھا۔ یہ واقعہ ہجرت کے بعد کا ہے اس وقت بھی اس گاؤں میں ایک ہی نجار تھا۔ اس سے اندازہ فرمائیے یہ کتنا بڑا شہر ہوگا۔ اس لیے قباء اور مدینہ منورہ کے متعلق قریہ یا شہر کی بحث قبا میں جمعہ نہ پڑھنے کی علت قریبہ کو قرار دینا اس میں کوئی استدلالی اہمیت معلوم نہیں ہوتی۔ البتہ بحث کو لمبا کیا جاسکتا ہے۔



اس سے قبل ابن حزم نے وہاں کی قبائلی زندگی کا تفصیلی تجزیہ فرمایا ہے۔ اس سے ظاہر ہوتا ہے کہ مدینہ چند قبائلی ڈیروں کے مجموعہ کا نام تھا جو الگ الگ اپنی اپنی زمینوں پر آباد تھے۔ یہ آبادی کا انداز پہاڑی علاقوں میں خاص دیہاتی قسم کا ہے۔ آج بھی آزاد کشمیر میں ایسے دیہات موجود ہیں جو میلوں میں پھیلے ہوئے ہیں۔ اور وہ حقیقتاً گاؤں ہی کہلاتے ہیں۔

## قبائلی قیام

آں حضرت کے سفر ہجرت میں قیام قبائلی کے متعلق مختلف روایات آئی ہیں۔ صحیح بخاری کی ایک روایت میں بضع عشرہ (دس سے اوپر) حضرت انس کی روایت میں چودہ دن مرقوم ہے۔ کلبی اور ابن حبان کی روایت میں جزاً چار دن فرمایا ہے، بعض روایات میں تین دن بھی آیا ہے۔ بنی عمرو بن عوف کے بعض بزرگ بانیس دن قیام کا تذکرہ فرماتے ہیں۔ امام زہری سے تین دن کا قیام منقول ہے ابن اسحاق پانچ دن فرماتے ہیں۔ (فتح الباری ج ۳، ص ۴۴۵، ۴۴۶)

ابن فہیم فرماتے ہیں :

ثم قدم رسول الله ﷺ المدينة فاقام بقباء في بنى عمرو بن عوف كما قاله ابن اسحاق يوم الاثنين ويوم الثلاثاء ويوم الأربعاء ويوم الخميس اسس مسجد هم ثم خرج يوم الجمعة فادركته الجمعة في بنى سالم بن عوف فصلاحي المسجد الذي في بطن الوادي وكان اول جمعة صلاحي في المدينة وذلك قبل تاسيس مسجدہ۔

(زاد المعاد ص ۹۹، ج ۱)

آں حضرت مدینہ منورہ میں حسب روایت ابن اسحاق بنو عمرو بن عوف کی بستی میں سوموار سے خمیس تک رہے اور مسجد قباء کا سنگ بنیاد رکھا۔ جمعہ کے دن وہاں سے رخصت ہوئے اور سب سے پہلا جمعہ بنو سالم بن عوف میں پڑھا، یہ مسجد نبوی کی تعمیر سے پہلا جمعہ تھا۔

ابن سعد فرماتے ہیں :

قالوا اقام رسول الله ﷺ بين عمرو بن عوف يوم الاثنين والثلاثاء والاربعاء والخميس وخرج يوم الجمعة فجمع في بنى سالم ويقال اقام في بنى عمرو بن عوف اربع عشرة ليلة۔ (طبقات ابن سعد، ص ۲۳۶، جلد ۱)

مطبوعہ بیروت جدید آں حضرت بنو عمرو بن عوف میں سوموار سے خمیس تک رہے۔ جمعہ کے دن نکلے، جمعہ بنو سالم میں پڑھا اور کہا گیا ہے کہ بنو عمرو بن عوف میں چودہ دن قیام فرمایا۔

حافظ ابن کثیر نے بھی یہ تمام روایات ذکر فرمائی ہیں۔ (البدایہ والنہایہ ص ۹۸، ج ۳، ایضاً ص ۲۱۲، جلد ۳، ابن کثیر نے جہاں آپ نے بنو سالم میں جمعہ ادا فرمایا تھا اس مقام کا نام وادی رانواء لکھا ہے۔

مسعودی ۳۲۶ھ فرماتے ہیں :

وكان مقامه بقباء يوم الاثنين والثلاثاء والاربعاء والخميس وسار يوم الجمعة ارتفاع النخار (الی ان قال) حتى ادركته الصلوة في بنى سالم فصلى بهم يوم الجمعة (مروج الذهب ص ۲۸۶، ۲)

مسعودی نے باقی روایات کا ذکر ہی نہیں فرمایا، ابو القاسم سہلی نے بھی قریباً سابقہ روایات کا ذکر فرمایا اور خلاف عادت ان روایات میں تطبیق کی کوشش نہیں فرمائی۔ (روض الائف، جلد ۲، ص ۱۰، ۱۱)

حافظ ابن حجر رحمہ اللہ نے ان تواریخ کو مرتب کرنے کی کوشش فرمائی ہے۔ لیکن تطبیق دینے کی طرف توجہ نہیں دی۔ انہوں نے واقعات اس طرح مرتب فرمائے ہیں۔ آنحضرت کا مکہ مکرمہ سے نکلنا ۲۳ صفر، غار ثور سے نکلنا ۱۸ ربيع الاول، قبا میں پہنچنا ۸ ربيع الاول، قبا میں قیام ۱۲ دن، مدینہ منورہ میں داخلہ ۲۲ ربيع الاول، حسب روایات کلبی مدینہ ۱۳ ربيع الاول۔ (فتح الباری، جلد ۳)

اخباری نقطہ نظر سے کلبی کی روایت وزنی معلوم ہوتی ہے، آں حضرت جن مقاصد کے لیے مکہ مکرمہ سے نکلے تھے ان کی اہمیت کے پیش نظر بنو عمرو بن عوف میں دو تہے قیام کوئی معنی نہیں رکھتا۔ دو چار دن سستانے کے بعد ممکن عجلت کے ساتھ حضرت کو منزل مقصود پر پہنچ کر کام شروع کرنا چاہیے، اور ایک لمحہ ضائع کیے بغیر اپنی تبلیغی مساعی کو تیز تر کر دینا چاہیے۔ یہ مقصد ابن سعد کی روایت سے بہت حد تک مطابقت رکھتا ہے۔ اس روایت کے مطابق کوئی جمعہ ضائع نہیں ہوتا اور پہلا جمعہ پانچویں دن بنو سالم میں آیا۔ جو قریباً ایک سو صحابہ کی معیت میں ادا ہوا۔

محدثانہ نقطہ نظر سے صحیح بخاری کی روایت کو ترجیح ہونی چاہیے۔ رہا جمعہ کا سوال تو ظاہر ہے کہ آں حضرت مسافر تھے۔ عرب کی قبائلی آبادی ان کی تعداد، جنگی قوت، جرأت اور حوصلہ مندی کا جائزہ لینا ضروری تھا، روایات سے ظاہر ہوتا ہے کہ ہر قبیلہ خواہشمند تھا کہ آں حضرت ان کے محلہ میں قیام فرمائیں، اس لیے یہ سوچنا بھی ضروری تھا کہ حضرت کا قیام کہیں قبائلی رقابت کو بیدار نہ کر دے۔ یہی رقابت باہمی عداوت کی آگ کے لیے ہوا کا کام نہ دینے لگے۔ یہ سوچنا از بس ضروری تھا کہ غلط مقام، غلط رفقاء کا انتخاب ساری عمر کے لیے مصیبت نہ بن جائے۔ اس لیے ظاہر ہے کہ یہ ایام آں حضرت نے بطور مسافر تہذیب میں گزارے۔ جب اقامت ہی یقینی نہ ہو جمعہ کیسے فرض ہو اور اس کی ادائیگی کیوں کر ضروری ہو مشہور قول کے مطابق جمعہ مکہ میں فرض ہوا۔ لیکن ناہموار حالات کی وجہ سے ادا کرنے کی نوبت نہ آئی۔ اہل قبا کو ممکن ہے ابھی فرضیت کا علم ہی نہ ہو، اس لیے یہ خیال کہ دیہی آبادی کی وجہ سے جمعہ نہیں پڑھا گیا۔ بالکل بے معنی سی بات معلوم ہوتی ہے جبکہ اسعد بن زرارہ کے جمعہ کے متعلق اہل علم کی ایک جماعت کا خیال ہے کہ یہ جمعہ فرضیت کی بنا پر نہیں پڑھا۔ بلکہ یہ کعب بن لوی کی سنت کے طور پر تھا جو عرب کے نام سے ہر ہفتہ میں ایک بار اجتماع قرار پاتا تھا۔

اس لیے اہل قبا یا آنحضرت اگر نہ پڑھیں تو اس کی وجہ سفر یا لاعلمی تو ہو سکتا ہے لیکن قریب نہیں۔ اگر جمعہ کی فرضیت مدینہ منورہ میں ہو تو مسئلہ اور بھی واضح ہو جاتا ہے۔

ان روایات میں اخباری نقطہ نظر ہو یا محدثین کا نقطہ نظر احناف کے مسلک کی تائید کے لیے اس میں کوئی گنجائش معلوم نہیں ہوتی۔

یہ بالکل ایسا ہے جیسے عرفات اور منی میں جمعہ نہیں پڑھا جاتا۔ نہ آں حضرت نے پڑھا نہ آپ کے رفقاء نے اس لیے کہ حاجی مسافر ہوتے ہیں۔ ان مقامات میں سفر کے لیے جمع تقدیم کی بھی اجازت ہے۔ اور جمع تاخیر کی بھی بعض حضرات نے عرفات اور منی کو دیہات سمجھ کر عموم آیت {یا ایھا الذین امنوا اذا نودى للصلاة من یوم الجمعة۔ الایتہ} کے لیے مخصوص قرار دیا ہے، اب تو عرفات اور منی میں آبادی ہے۔ حجہ الوداع میں ترک جمعہ کی وجہ یا تو جنگل ہو گا یا سفر، دیہات کا سوال ہی پیدا نہیں ہوتا۔

غرض یہ ہے کہ آپ بنی عمرو بن عوف کے دعوے ۲۲ دن قیام کو قبول فرمائیں یا ابن سعد کی روایت کو، احناف کے مسلک کو اس سے کچھ فائدہ نہیں۔

علامہ سمہوی ۱۰۱۱ھ نے وفاء الوفا بخبار المصطفیٰ جلد اول کے کئی اوراق میں ان اجتہادی اور محدثانہ روایات کو پھیلادیا ہے جس سے اس مقدس سفر کے کئی گوشے جستجو کی دعوت دیتے ہیں آں حضرت کی دورانہ پیشی، معاملہ فہمی، علم تاویل الاحادیث میں اس کامل بشر علیہ الصلتہ تھی، و سلام کی مہارت تامہ معلوم ہوتی ہے۔ اور علوم نبوت کے عملی آثار و عواقب کا پتہ چلتا ہے۔ جس طرح مکہ مکرمہ سے ہجرت کا مرحلہ کئی سال کی سوچ و بچار کے بعد عمل میں آیا تھا۔ پوری عمر اقامت کے لیے جو مقام اختیار کیا جانے والا تھا اس کے نشیب و فراز پر غور بھی اسی طرح اور اسی قدر ضروری تھا **وَقُلْ رَبِّ اَدْخِلْنِيْ مَدْخَلَ صِدْقٍ وَاَخْرِجْنِيْ مَخْرَجَ صِدْقٍ** ابدی صداقت کے لیے جس قدر قدرتی ذرائع مہیا کیے جاسکتے تھے۔ آنحضرت فداہ ابی وامی نے اپنی خداداد صلاحیت کو اس کے لیے صرف فرمادیا۔ **اَللّٰهُمَّ صَلِّ وَسَلِّمْ عَلَیْہِ نَا اَنْطَلَّتِ النَّصْرَیْ وَنَا اَنْغَبَرِیْ النَّصْرَیْ**۔ سمہوی نے زیادہ تر حافظ ابن حجر وغیرہ کا تتبع فرمایا ہے۔ کچھ نئے معلومات بھی فراہم کیے ہیں، ان سے ان مشکلات کا پتہ چلتا ہے کہ جن کے عبور میں اتنا وقت صرف ہونا کوئی بڑی بات نہیں۔

سمہوی بحوالہ تاریخ صغیر بخاری حضرت انس رضی اللہ عنہ سے نقل فرماتے ہیں: حتی اقبل هو وصاحبه فمکنا فی بعض جوانب المدینة وبعثنا رجلا من اهل البادية یلوذن بھما۔ دوسری روایت میں ہے فمکنا فی حرب المدینة (وفاء الوفا جلد ۱ ص ۱۸۲) یعنی آنحضرت مدینہ منورہ پہنچ کر مدینہ کے بعض ویرانوں میں پھسپ کر بیٹھ گئے اور ایک بدوی کو بھیجا کہ انصار کو آنحضرت

کے آنے کی اطلاع دیدے (انصار نے تمام خطرات پر بقدر ضرورت قابو پایا تھا اس لیے) قریباً پانچ سو آدمی آنحضرت کے استقبال کے لیے آگے۔ اس کے باوجود آنحضرت نے مدینہ کی بجائے قباء میں بنو عمرو بن عوف کے پاس قیام فرمایا۔

سمسووی فرماتے ہیں جب آنحضرت کی ناقہ البواب کے مکان کے سامنے بیٹھ گئی (یہ مکان بالکل اسی جگہ کے سامنے تھا جہاں مسجد نبوی تعمیر ہوئی) تو جبار بن صخر خضیہ طور پر پاؤں سے ناقہ کو ٹھکڑور رہے تھے جنہیں حضرت البواب نے تاڑ لیا اور ترشی سے انہیں روک دیا اور فرمایا: ہی اجبار لولا الاسلام لضربک بالسيف اور اگر اسلام کا احترام مانع نہ ہوتا تو میں تمہیں تلوار سے درست کر دیتا۔ تم ناقہ کو اس لیے کھینچتے ہو کہ آگے چلی جائے۔

## سمسووی نے ایک اور خطرہ کا بھی تذکرہ فرمایا ہے :

لما نزل رسول اللہ ﷺ فی بن عمرو بن عوف وكان بين الاوس والخزرج ما كان من العناوة وكان من الخزرج تحاتف ان تمدخل دار الاوس كانت الاوس تحاتف ان تمدخل دار الخزرج۔

(وفاء الوفاء ص ۱۷۸، ۱)

آنحضرت بنو عمرو بن عوف کے ہاں تشریف فرماتے اوس اور خزرج میں باہم عداوت تھی۔ خزرج کو خطرہ تھا کہیں اوس کے ہاں نہ اتر جائیں۔ اوس ڈرتے تھے کہیں خزرج کے ہاں نزول نہ ہو جائے۔ آنحضرت کی توجہات سے ان کا دھڑا بھاری ہو جائے۔ ان قبائلی رقابتوں کے ہوتے ہوئے ظاہر ہے کہ آنیوالے مہمان کے لیے کس قدر دوراندیشی اور معاملہ فہمی کے علاوہ نفسیاتی رجحانات کے متعلق سوچنے کی ضرورت ہے۔

اسعد بن ذرہ آنحضرت سے چند روز قبل مدینہ منورہ تشریف لائے تھے لیکن انہوں نے بعاث کے ہنگامہ میں نیتل بن حارث کو قتل کیا تھا۔ آنحضرت نے دریافت فرمایا کہ اسعد بن ذرہ کہاں ہے۔ اسعد بن خثیمہ وغیرہ نے عرض کیا کہ حضرت اس نے ہمارا آدمی قتل کیا تھا حسب قاعدہ وہ ہمارا مفروز ہے۔ چنانچہ رات کے دھنکے میں اسعد بن ذرہ تشریف لائے انہوں نے اپنا سر منہ لپیٹا ہوا تھا۔ حضرت نے فرمایا تم رات کو آئے ہو۔ حالانکہ اپنے ہمسائے قبیلہ کے ساتھ تمہارے تعلقات کافی ناخوشگوار ہیں۔ اسعد نے فرمایا حضرت! جناب کی آمد کی خبر پا کر صورت حال کچھ بھی ہو، مجھے خدمت گرامی میں پہنچنا تھا۔ چنانچہ حضرت اسعد بن ذرہ وہیں شب بائیں ہوئے۔ اور صبح واپس چلے گئے۔ آنحضرت نے اسعد بن خثیمہ رفاعہ اور بشر ابنائے منذر سے فرمایا کہ اسعد بن ذرہ کو پناہ دے دو۔ انہوں نے ازراہ کرامت فرمایا کہ آپ ان کی پناہ کا اعلان فرمادیں۔ ہماری طرف سے خود بخود پناہ ہو جائے گی۔ آنحضرت نے فرمایا آپ ہی لوگوں کو پناہ کا اعلان کرنا چاہیے۔ چنانچہ اسعد بن خثیمہ نے پناہ کا اعلان کیا۔ اور صبح اسعد بن ذرہ کے گھر چلے گئے اور ان کی کمر میں ہاتھ ڈالے ظہر کے وقت بنو عمرو بن عوف میں لے آئے۔ یہ دیکھ کر قبیلہ اوس نے ایک اجتماعی اعلان کیا قالوا یا رسول اللہ کننا لہ جاری (ہم سب نے اسعد کو پناہ دے دی)۔

اس صلح و سلام کے پیغامبر نے یہ پندرہ دن آئندہ کے لیے زمین ہموار کرنے میں صرف فرمائے کان شغلہ ﷺ من عبادۃ فی عبادۃ۔ ملتے مقدس اور اہم التواء کو شہر اور گاؤں کی بحث بنانا ان مقدس خدمات کو کورڈوں کے زرخ نیچنے کے مترادف ہوگا۔

اور ابھی تک چونکہ جمعہ کی فرضیت کا اعلان بھی خاص اہمیت سے نہیں ہوا تھا، اس لیے اہل قباء نے اگر جمعہ نہ پڑھا ہو تو اسے جرم کیا فروگذاشت بھی قرار نہیں دیا جاسکتا، گو سمسووی نے سرسری طور پر ایک روایت ذکر فرمائی ہے: قیل انہ کان یصلی الجمعۃ فی مسجد قباء فی اقامتہ ہناک واللہ اعلم ص ۱۸۳، ۱۔ آنحضرت جب تک قباء میں رہے مسجد قباء ہی میں جمعہ ادا فرماتے رہے۔

بعض حضرات نے قباء میں اقامت کو دیہات میں عدم فرضیت جمعہ کے متعلق بڑی مستند دستاویز سمجھ کر ذکر فرمایا ہے۔ حضرات! اس لیے مجھے کسی قدر تفصیل سے ان کے متعلق تدابیر کا ذکر کرنا پڑا، ورنہ قبائلی حالات کو دیکھئے۔ حضرات فقہاء عراق رحمہم اللہ کا یہ استدلال چنداں پختہ معلوم نہیں ہوتا۔

## حالات کی سازگاری

آنحضرت نے جب یہاں کے حالات کو ہموار فرما کر اصل منزل کی طرف کوچ فرمایا۔ اب چونکہ اقامت کا مسئلہ طے ہو چکا تھا کہ قباء کی بجائے مدینہ منورہ میں ہوگا۔ جمعہ کا وقت بنو سالم میں آیا، آنحضرت نے بلا توقف جمعہ ادا فرمایا۔ کیوں کہ اب یہ عظیم الشان مسافر اقامت کا فیصلہ فرما چکا تھا۔ (اللحم صل وسلم علیہ) بنو سالم سے چلنے کے بعد ناقد نے بنی النجلی کا رخ کیا۔ تو عبد اللہ بن ابی نے بڑی ثقاہت سے کہا۔ اذہب الی الذین دعوتک فانزل علیہم (وفاء ص ۱۸۳، ۱) ان کے ہاں اُترو، جن لوگوں نے تمہیں بلایا ہے۔ اس شریر النفس کے علاوہ زمین ہموار ہو چکی تھی۔ تمام قبائل نے اقامت کے لیے پیش کش فرمائی، ناقد چلتی گئی، آنحضرت فرماتے رہے دعوتھا فانھا مامررة۔ اسے چھوڑ دو، یہ حسب الحکم جارہی ہے۔ چنانچہ موجودہ مسجد نبوی کے پاس حضرت ابوالیوب انصاری کے مکان کے بالمقابل ناقد تھم گئی۔ آنحضرت اُتر گئے۔ ابوالیوب نے سامان اپنے مکان میں رکھ لیا... یہ دو منزلہ مکان بقول بعض مؤرخین تیج الاول نے آنحضرت ہی کے لیے بنایا تھا۔ آنحضرت نے فرمایا: الرجل مع رحلہ آدمی اپنے سامان کے ساتھ ہوتا ہے۔ ابوالیوب کے گھر چلے گئے۔ اور یہ فقرہ ایک ضرب المثل بن گیا۔

## گزارش

فقہی اختلاف رہے ہیں، اور رہیں گے، افہام اور طبائع کے اختلاف کا یہ قدرتی نتیجہ ہے۔ ہر فریق کو حق ہے کہ اپنے مکتب فکر کے لیے حمایت حاصل کرے۔ لیکن اس کش مکش میں نبوت اور اس کے عالی قدر مقاصد کو اپنی پستیوں کے ساتھ ملانے کی سعی مناسب نہیں۔ قباء کی اقامت، اس کی مدت، مدینہ کے ماحول اور قبائلی زندگی ایسے مسائل ہیں جو آنحضرت کی نبوت کے ساتھ حکمت کا پتہ دیتے ہیں۔ جو کتاب کے ساتھ آنحضرت کو عطا فرمائی گئی تھی۔ اسے فقہی موٹنگا فیوں کی نذر کرنا کسی طرح مناسب نہیں۔

## لاجمحة ولا تشریق اور عدد کی تخصیص

حضرت علی رضی اللہ عنہ کے اس اثر پر سب سے زیادہ زور دیا گیا ہے۔ احناف اور شوافع نے اس پر خوب خوب زور آزمائیاں فرمائی ہیں۔ احناف کا منشا یہ معلوم ہوتا ہے کہ قرآن اور سنت کی عام اور صریح نصوص کا فیصلہ حضرت علی رضی اللہ عنہ کے اثر کی روشنی میں کیا جائے۔ اس لیے کبھی وہ اسے حکماً مرفوع فرماتے ہیں کبھی قرآن و سنت کو مجمل قرار دے کر اثر علی کو بطور تفسیر ان پر مسلط فرمانا چاہتے ہیں۔ معلوم ہے یہ سب ہاتھ کی صفائی سے یا زبان کی ساحری اور اصطلاحات کی ہیرا پھیر۔ شوافع کا اعتراض واقعی وزنی تھا کہ آپ حضرات قرآن کی تخصیص کے لیے خبر واحد صحیح کو بھی پسند نہیں فرماتے۔ ادھر اپنا کام آیا تو سارا کام حضرت علی رضی اللہ عنہ کے اثر سے لے لیا۔ اس الزام سے بچنے کے لیے یہ تمام حیل تراشے گئے۔ والحقیتہ وراء ذالک كما هي تنظر نادمة خزیاتہ۔

ادھر شوافع اسی اثر کو قطعاً خارج البلد کرنا چاہتے ہیں اور اسی معاملہ میں آئمہ حدیث سے بھی انہیں خاصی مدد ملی ہے۔ واقعہ بھی یہی ہے کہ آئمہ سے تائید تو حاصل کی جاسکتی ہے، لیکن مسائل کا ثبوت تو بہر کیف کتاب و سنت ہی کا مرہون منت ہونا چاہیے۔ اثر علی رضی اللہ عنہ بصورت ثبوت بھی اس کی حیثیت صحابہ کے بعض تفردات کی ہوگی، جیسے حضرت عبد اللہ بن مسعود کی تشبیک یا فاتحہ اور محمودین کے متعلق قرآن سے علیحدگی کا خیال، ابن عباس کے نزدیک متینۃ النکاح کا جواز، حضرت عمر کی متینۃ الحج سے رکاوٹ، حضرت عثمان کا اتمام صلوة فی السفر، حضرت علی رضی اللہ عنہ کا بتدین کو جلانا۔ ابو ذر کا اکتناز کے متعلق تشدد، ایسے تفردات کو اساس قرار دے کر ظواہر کتاب و سنت کی تاویل تحقیقی مشغلہ نہیں ہے۔ اس لیے شوافع حضرات یہاں تک توجیح بجانب معلوم ہوتے ہیں۔ لیکن بیہینہ اسی قسم کی جمعہ کے متعلق چالیس کے عدد کی پابندی خود حضرات شوافع کے ہاں موجود ہے۔ جس کے متعلق وثوق سے کہا جاسکتا ہے کہ اس کا کوئی ثبوت نہیں دونوں طرف بزرگ ہیں، اہل علم ہیں ہم کیا عرض کر سکتے ہیں۔ اثر کی حقیقت صرف اس قدر ہے الحدیث الاول عن النبی ﷺ قال لاجمحة ولا تشریق ولا فطر ولا اضحی الا فی مصر جامع قلت غریب مرفوعاً۔ اس کے بعد اثر کی مختلف اسانید کا ذکر فرمانے کے بعد فرماتے ہیں وهذا انما یروی عن علی موقوفاً فاما النبی ﷺ فانہ لا یروی عنہ فی ذالک شیئاً (زیلعی ۱۹۵، ص ۱)۔ حدیث لاجمحة ولا تشریق اثر علی رضی اللہ عنہ مرفوعاً آنحضرت سے ثابت نہیں۔ آنحضرت سے اس مفہوم کی کوئی روایت ثابت نہیں۔ حضرت علی رضی اللہ عنہ سے موقوفاً یہ اثر ثابت ہے۔ حافظ عینی اور امام بیہقی اپنے اپنے مکاتب فکر کی تائید و حمایت میں جس قدر سرگرم ہیں وہ معلوم ہے، لیکن اس مسئلہ میں



امام بیہقی نے حضرت علی رضی اللہ عنہ کے اثر کی جو توجیہ فرمائی ہے اس سے ان کی محدثانہ روش کا پتہ چلتا ہے۔ وہ حضرت علی رضی اللہ عنہ کے اثر کو باقی ہمارے ساتھ لطیفین حیثیتہ وقت مصر جامع اور قریہ کے معنی میں توازن فرمانا چاہتے ہیں۔ ق ال الشيخ والاشبه باقاول السلف والفعالہم فی اقامۃ الحجۃ فی القری الی اھلھا اھل قراریساواھل عمود ینتقلون ان ذالک مراد علی بن ابی طالب۔ اس کے بعد حضرت علی رضی اللہ عنہ کا اثر مع سند نقل فرمایا ہے لاجمعة ولا تشریق الانی مصر جامع (سنن بیہقی ص ۴۹، ج ۳) امام بیہقی فرماتے ہیں کہ جمعہ کے متعلق ائمہ اسلام کے قول و فعل سے یہ صحیح معلوم ہوتا ہے کہ جمعہ اس قریہ میں ہونا چاہیے جہاں لوگ اقامت پذیر ہوں، نیموں کی طنائیں اکھیر کر جا بجا منتقل ہونے کے عادی نہ ہوں۔ حضرت علی رضی اللہ عنہ کے اثر لاجمعة ولا تشریق الانی مصر جامع میں مصر جامع سے اسی نوعیت کے قرے حضرت علی رضی اللہ عنہ کا مقصد معلوم ہوتے ہیں۔ احناف رحمہم اللہ کے ملفوظات میں بھی تاحال نہ قریہ کی تعریف طے ہو سکی ہے نہ مصر جامع کی۔ اگر امام بیہقی کی تفسیر قبول کر لی جائے تو ممکن ہے کہ معاملہ ختم ہو جائے۔ میری ناقص رائے میں ائمہ اربعہ رحمہم اللہ کا اصل مقصد یہ معلوم ہوتا ہے کہ جمعہ میں اجتماع قائم رہے۔ اس لیے بعض نے مصر جامع کا ذکر فرمایا۔ بعض نے چالیس کے عدد پر زور دیا۔ بعض نے ضروری سمجھا کہ مکانات کی دیواریں باہم ملی جلی ہوں۔ نقطہ نظریہ ہے کہ اجتماع ہو سکے۔ اگر شرائط کا زور خطیب کی اہلیت اور طریق خطابت پر ہوتا تو یہ مقصد بہتر طور پر حاصل ہوتا۔ لہذا خطیب چھوٹی بستی میں اپنی جاذبیت سے اجتماع کی صورت بنا لیتا ہے۔ کم فہم خطیب مصر جامع میں بھی انتشار بپا کر سکتا ہے۔ شرائط جمعہ میں خطیب کو بہت کم اہمیت دی گئی ہے۔ حالانکہ لہذا خطیب اجتماعیت کی روح ہوتا ہے۔

میں نے اثر حضرت علی رضی اللہ عنہ کے متعلق گزارشات کو طول نہیں دیا۔ امام احمد سے ضعیف فرمائیں اور ابن حزم سے صحیح فرمائیں۔ بہر حال وہ ایک صحابی کا فتویٰ ہے اس سے ہوگا کیا؟ خود احناف کے نزدیک بھی ایسے آثار مذہب کی بنیاد نہیں بن سکتے۔ خصوصاً جب باقی صحابہ سے اس کا خلاف بھی ثابت ہو۔ عموم قرآن اور سنت صحیحہ مرفوعہ سے بھی اس کی تائید نہ ہوتی ہو لیے اثر کے متعلق طویل بحث سے کیا فائدہ؟

## جمعہ کے دن عوالی سے آنا

عن عائشۃ زوج النبی ﷺ قالت کان الناس یتنابون اجمعة من منازلہم والعوالی فیاتون فی الغبار الخ۔ (صحیح البخاری ص ۲۸۹، ۱ مع الفتح مطبوعہ ہند ابو داؤد مع عون ص ۳۰۸، ۱)

حضرت عائشہ فرماتی ہیں، لوگ جمعہ کے دن اپنے گھروں اور قریبی گاؤں سے پلے پلے آتے۔ ان کے پاؤں پر غبار جم جاتا۔ لہذا بعض حضرات کو شبہ ہوا یتنابون کا معنی باری باری آنے کا ہوگا۔ اگر جمعہ دیہات پر فرض ہوتا تو سب آتے یا پھر سب وہاں جمعہ ادا فرماتے۔ بعض روایات میں یتنابون کا لفظ بھی آیا ہے۔ نوبت نبوت آنے کا مطلب یہ ہوگا کہ جمعہ ان پر فرض نہیں۔ کوئی آیا کوئی نہ آیا۔ مسئلہ کو ایک طالب علم کی طرح سوچا جائے تو زیادہ مشکل نہیں۔ حدیث میں منازل اور عوالی بواضع عطف یتنابون کا ظرف ہیں۔ عوالی وہ بستیاں ہیں جو تین سے آٹھ میل تک مدینہ منورہ کے قرب و جوار میں تھیں۔ منازل سے مراد وہ مکان ہیں جو اہل مدینہ کے مہاجر اور انصار بطور مسکن استعمال فرماتے تھے۔ اگر کتاب و مضمون وہی لیا جائے جو علماء احناف مروا لیتے ہیں تو جمعہ مدینہ میں بھی فرض نہ ہوگا۔ کیوں کہ اپنے گھروں سے بھی لوگ باری باری آتے ہوں گے اور یہ فرضیت کے منافی ہے۔

لغت کی رو سے اتیاب کا معنی ہے پلے پلے آنا یعنی عجلت کے ساتھ ہر آدمی ایک دوسرے کے پیچھے علی التوالی چلا جائے۔ اتتابت السباع المنفل رجعت الیہ مرة بعد اخری۔ (مصباح المنیر) درندے گھات پیکے بعد دیگرے آتے جاتے رہے۔ اتتابم اتیابا ہا ہم مرة بعد اخری (اقراب الموارد ج ۲) وہ ان کے پاس بار بار آیا۔

واتتابم اتیابا ہا ہم مرة بعد اخری (قاموس المحیط ج ۱) تناؤب میں تقسیم اور نوبتہ کا مضمون غالب ہوتا ہے۔ ہو سکتا ہے وحدت ماخذ کی وجہ سے دونوں لفظ ایک دوسرے کے مضمون میں مستعمل ہوں۔ لیکن اس حدیث میں دونوں کا معنی مرة بعد اخری ہوگا۔ کیونکہ منازل سے آنے میں کسی کا نہ آنا سمجھ میں نہیں آ سکتا۔

اس مضمون کے مطابق یہ حدیث فرضیت جمعہ کی دلیل ہوگی۔ فرق محل کا ہوگا۔ عوالی اور قرے پر جمعہ فرض ہوگا۔ جو لوگ مدینہ منورہ پہنچیں جو ایسا نہ کر سکیں انہیں لازماً اپنی جگہ پر فرض کو ادا کرنا ہوگا۔ یہ بحث کہ عوالی میں غیر مستطیع حضرات نے جمعہ ادا فرمایا یا نہیں اس پر برائے بحث تو تھکرا جا سکتا ہے لیکن معقولیت کا تقاضا نہیں بعض ائمہ نے قریب اور بعید عوالی میں بھی فرق فرمایا ہے یعنی قریب کے لوگ شہر پہنچنے کی کوشش کریں۔ دور کے لوگ اپنی اپنی جگہ جمعہ ادا فرمائیں۔ اس میں بھی معقولیت معلوم ہوتی ہے لیکن اہل قریہ کو



صرف قزویت کی وجہ سے محروم رکھنا اور فریضہ جمعہ میں انہیں نظر انداز کرنا کسی طرح بھی مناسب معلوم نہیں ہوتا۔ یقیناً جو لوگ مدینہ منورہ میں نہیں آسکے وہ گاؤں میں جمعہ ادا کریں گے۔

## مسئلہ جمعہ میں مدوجزر

ہمارے ملک میں ابتداء میں جمعہ سے اس لیے انکار کیا گیا کہ اس میں حاکم مسلمان نہیں۔ جب ملک میں جمعہ شروع ہو گیا تو یہ شرط بھی ڈھیلی کر دی گئی۔ بزرگوں سے سنا ہے کہ آزاد علاقہ میں بچوں کو کوئی مستند حکومت نہ تھی۔ مرحوم ملا مشیدی صاحب کو اس لیے وہابی فرمایا گیا کہ وہ جمعہ پڑھتے تھے اور تشہد میں رفع مسبحہ فرماتے تھے۔

پھر زور دیا گیا کہ خطبہ عربی میں ہونا چاہیے۔ ترجمہ کرنا درست نہیں، مگر کچھ لوگ خطبہ عربی زبان میں دیتے رہے اس لیے ایک نئی بدعت لہجہ فرمائی گئی۔ یعنی تین خطبے دیے جانے لگے۔ ایک اردو میں دو عربی میں لیکن اس مدوجزر میں عورتوں کے لیے جمعہ اور عید کی حاضری بدستور شجر ممنوعہ رہی۔ لیکن بعض لوگوں نے حسب ارشاد پیغمبر ﷺ عورتوں کو اجازت دی۔ اب مجبوراً یہ شرط بھی استرخا کی نذر ہو رہی ہے۔ بعض مساجد میں عورتیں آتی ہیں۔ بریلوی مساجد میں بچوں کو وعظ میں موسیقی کی سی حالت پائی جاتی ہے اس لیے وہاں کثرت سے عورتیں شریک ہوتی ہیں۔

اب محمد اللہ دیہات میں اکثر جمعہ ہو رہا ہے لیکن بحث کے لیے ابھی یہ موضوع شاید کچھ کارآمد ہو اس لیے بحر حال دہلوی حلقوں میں اس کا خاصا چرچا ہے۔ ہندوستان میں سب سے قبل حضرت شیخ الکل امام المحدثین حضرت مولانا سید نذیر حسین صاحب نے قومی دیا کہ دیہات میں جمعہ درست ہے۔ اس کے جواب میں حضرت مولانا رشید احمد گنگوہی نے اوثق العربی لکھی اور حضرات ائمہ احناف رحمہم اللہ کے متعارف مسلک کی تائید فرمائی اس کے جواب میں کسر العربی مولانا محمد سعید صاحب بنارس نے لکھی اور مولانا ابوالکارم منوی نے ہدایت الوری ارقام فرمائی۔ ان دونوں کے جواب میں حضرت مولانا محمود الحسن صاحب دہلوی نے احسن القریمی کافی گرم کتاب لکھی۔ اولہ سے زیادہ طعن و تشنیع پر زور دیا گیا۔ یہ مولانا کا جوانی کا شاکار ہے۔ مالٹا سے واپسی کے بعد مولانا نے یہ مباحث بالکل ترک فرما دیے تھے۔ بلکہ حسب روایت حضرت مولانا عبدالقادر صاحب قصوری ان مساعی پر تاسف فرماتے تھے۔ رحمہ اللہ رحمۃ واسیۃ، احسن القریمی کا جواب مولانا عبدالرحمن صاحب بقاغازی پوری نے لکھا۔ اس کتاب کا نام ہے سرمن رای فی بحث الجمعۃ فی القریمی۔ یہ کتاب اپنے موضوع پر شاہکار کی حیثیت رکھتی ہے۔ عموماً کتاب کے اندازِ تحریر میں متانت ہے۔ کہیں معمولی تیزی آگئی ہے۔ ورنہ خوب کتاب ہے۔ اس کے بعد خاموشی ہو گئی کوئی قابل اعتناء اور علمی کتاب نہیں لکھی گئی۔ جس سے علمی حلقوں میں کچھ حرکت پیدا ہو۔ اب ۱۹۳۷ء کی ہجرت کے بعد گورگانوں اور علاقہ میوات کی تبلیغی جماعت کے مہاجر حضرات کہیں کہیں حرکت پیدا کر رہے ہیں۔ ورنہ جمعہ بتدریج اپنی رفتار سے بڑھ رہا ہے۔ لوگ اپنے حلقوں میں تبلیغ کا فرض ادا کر رہے ہیں۔

واللہ یصدی من یشائی الی صراط مستقیم۔

الاعتصام لاہور شمارہ ۲۹، ۳۰، ۳۱، ۳۲ جلد ۱۱

حضرت مولانا محمد اسماعیل صاحب شیخ الحدیث گوجرانوالہ

المبتوی ۲۰ فروری ۱۹۶۸ء مطابق ۱۳۸۷ھ



جلد 04 ص 22-47

محدث فتویٰ